

॥ ఓం నమో వేంకటేశాయ ॥

05.06.23 సోమవారము(143వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం ।

కారణం జగతాం వందే కంఠాదుపరి వారణమ్ ।

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।

క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రగంటి సత్యకిషోర్ శొబ్ది గాలిచే ప్రారంభం

అథ శ్రీగారుడే మహాపురాణే అపమృత్యా సుఖదుఃఖ లాభాలాభ నిరూపణం నామ

చత్వారింశతమో2ధ్యాయః ॥

యజమానో భవేత్తత్ర శుచిర్బంధుసమన్వితః ।

భక్త్యా తత్ర ప్రకుర్వీత శ్రాద్ధాన్యేకాదశైవ తు ॥

॥ 40-20 ॥

సర్వకర్మ విపాకేన ఏకైకాగ్రే సమాహితః ।

తోయప్రిహి యవాన్ షష్ట్యా గోధూమాన్ ప్రియంగుకాన్ ॥

॥ 40-21 ॥

హవిష్యాన్నం శుభం ముద్రాం చత్రోష్ణిషేచ చేలకమ్ ।

దాపయేత్సర్వ సస్యాని క్షీర క్షౌద్రయుతానిచ ॥

॥ 40-22 ॥

వస్త్రోపాసహసంయుక్తం దద్యాదష్టవిధం పదమ్ ।
దాపయేత్సర్వ విప్రేభ్యో న కుర్యాత్ పంక్తిబంధనమ్ ॥ 40-23 ॥

భూమౌ స్థితేషు పిండేషు గంధపుష్పాక్షతాన్వితమ్ ।
శంఖపాత్రే తథాతామ్రే తర్పణశ్చ పృథక్ పృథక్ ॥ 40-24 ॥

ధ్యానధారణ సంయుక్తో జానుభ్యామవనిం గతః ।
దాతవ్యం సర్వవిప్రేభ్యో వేదశాస్త్ర విధానతః ॥ 40-25 ॥

ఋచా వై దాపయేదర్ఘ్యమేకోద్దిష్టే పృథక్ పృథక్ ।
ఆపోదేవీర్మధుమతీ రాదిపీఠే ప్రకల్పితమ్ ॥ 40-26 ॥

ఉపయామ గృహీతో2సి ద్వితీయే2ర్ఘం నివేదయేత్ ।
యేనాపావక చక్షుషా తృతీయే చ సకల్పితమ్ ॥ 40-27 ॥

యే దేవాసశ్చతుర్థేతు సముద్రం గచ్ఛ పంచమే ।
అగ్నిర్జ్యోతిస్తథా షష్ఠే హిరణ్యగర్భః సప్తమే ॥ 40-28 ॥

యమాయత్వాష్టమే జ్ఞేయం యజ్ఞాగ్రన్నవమేతథా ।
దశమే యాః ఫలినీతి పిండే చైకాదశే తతః ॥ 40-29 ॥

భద్రం కర్ణేభిరితి చ కుర్యాత్పిండవిసర్జనమ్ ।
కృత్వాకాదశ దేవత్యం శ్రాద్ధం కుర్యాత్ పరే2హని ॥ 40-30 ॥

విప్రా నావాహయేత్పంచ చతుర్వేద విశారదాన్ ।
విద్యాశీలగుణోపేతాన్ స్వకీయాశ్చీలసత్తమాన్ ॥ 40-31 ॥

అభ్యంగాన్ సుప్రశస్తాంశ్చ న వర్జ్యాన్ కదాచన ।
విష్ణుః స్వర్ణమయః కార్యో రుద్రస్తామ్రమయస్తథా ।
బ్రహ్మరూప్య మయస్తద్వద్యమో లోహమయో భవేత్ ॥ 40-32 ॥

సీసకంతు భవేత్ప్రేతం త్వథవా దర్భకం తథా ।
శన్నోదేవీతి మంత్రేణ గోవిందం పశ్యమే న్యసేత్ ॥ 40-33 ॥

అగ్న ఆయాహీతి రుద్రముత్తరత్రైవ విన్యసేత్ ।
అగ్నిమీలేతి మంత్రేణ పూర్వేణైవ ప్రజాపతిమ్ ॥ 40-34 ॥

- ఇషేత్వోర్జేతి మంత్రేణ దక్షిణే స్థాపయేద్యమమ్ ।
మధ్యే మండలకం కృత్వా స్థాప్యో దర్భమయో నరః ॥ 40-35 ॥
- బ్రహ్మో విష్ణుస్తథా రుద్రో యమః ప్రేతశ్చ పంచమః ।
పృథక్కుంభే తతః స్థాప్యః పంచరత్న సమన్వితాః ॥ 40-36 ॥
- వస్త్రయజ్ఞోపవీతాని పృథక్కుద్రా పరాణి చ ।
జపం కుర్యాత్ పృథక్ తత్ర బ్రహ్మదౌ దేవతాసు చ ॥ 40-37 ॥
- పంచశ్రాద్ధాని కుర్వీత దేవతానాం యథావిధి ।
జలధారాం తతోదద్యాత్ పీఠే పీఠే పృథక్ పృథక్ ॥ 40-38 ॥
- శంఖే వా తామ్రపాత్రే వా అలాభే మృన్మయే²పి వా ।
తిలోదకం సమాదాయ సర్వౌషధి సమన్వితమ్ ॥ 40-39 ॥
- ఆసనోపాసహృచ్చత్రం ముద్రికా చ కమండలుః ।
భాజనం భాజనాధారం వస్త్రాణ్యష్టావిధం పదమ్ ॥ 40-40 ॥
- తామ్రపాత్రం తిలైః పూర్ణం సహిరణ్యం సదక్షిణమ్ ।
దద్యాద్బ్రాహ్మణముఖ్యాయ విధియుక్తం ఖగేశ్వర ॥ 40-41 ॥
- ఋగ్వేద పారగే దద్యాజ్ఞాతసస్యాం వసుంధరామ్ ।
యజుర్వేదమయే విప్రే గాఞ్చ దద్యాత్పయస్వి²నీమ్ ॥ 40-42 ॥
- సామగాయ శివోద్దేశాత్ ప్రదద్యాత్కలధౌతకమ్ ।
యమోద్దేశాత్తిలాలోహం తతో దద్యాచ్చ దక్షిణామ్ ॥ 40-43 ॥
- పశ్చాత్పుత్రలకం కార్యం సర్వౌషధి సమన్వితమ్ ।
పలాశస్యచ వృంతానాం విభాగం శృణు కాశ్యప ॥ 40-44 ॥
- కృష్ణాజినం సమాస్తీర్య కుశైశ్చ పురుషాకృతిమ్ ।
శతత్రయేణ షష్ట్యంచ వృంతైః ప్రోక్తో²స్థి సంచయః ॥ 40-45 ॥
- విన్యస్య తాని వృంతాని అంగేష్వేషు పృథక్ పృథక్ ।
చత్వారింశచ్చిరోదేశే గ్రీవాయాం దశ విన్యసేత్ ॥ 40-46 ॥
- వింశత్యురఃస్థలే దద్యాద్వింశతిం జఠరే²పిచ ।
బాహుయుగ్మే శతం దద్యాత్కటిదేశే చ వింశతిమ్ ॥ 40-47 ॥

ఊరుద్వయే శతశ్చాపి త్రింశజ్జంఘాద్వయే న్యసేత్ ।
దద్యాచ్చతుష్టయం శిశ్నే షడ్ దద్యాత్ పృషణద్వయే ॥

దశ పాదాంగులీ భాగే ఏవమస్థీని విన్యసేత్ ॥ 40-48 ॥

నారికేలం శిరఃస్థానే తుంబం దద్యాచ్చ తాలుకే ।
పంచరత్నం ముఖేదద్యాజ్జిహ్వయాం కదలీఫలమ్ ॥ 40-49 ॥

అంత్రేషు నాలకం దద్యాద్వాలకం ప్రాణ ఏవ చ ।
వసాయాం మేదకం దద్యాద్గోమూత్రేణ తు మూత్రకమ్ ॥ 40-50 ॥

ఇతి శ్రీగారుడే మహాపురాణే అపమృత్యో సుఖదుఃఖ లాభాలాభ నిరూపణం
నామ చత్వారింశతమో2ధ్యాయః ।

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభ గరుడపురాణం
విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

రాగేణ విగతశ్చైవ అఘేన పరివర్జితః ।
శోకేన రహితశ్చైవ వచసా పరివర్జితః ॥ 15-103॥
రజో వివర్జితశ్చైవ వికారైః షడ్భిరేవ చ ।
కామేన వర్జితశ్చైవ క్రోధేన పరివర్జితః ॥ 15-104॥
లోభేన విగతశ్చైవ దంభేన చ వివర్జితః ।
సూక్ష్మశ్చైవ సుసూక్ష్మశ్చ స్థూలాత్ స్థూలతరస్తథా ॥ 15-105॥
విశారదో బలాధ్యక్షః సర్వస్య క్షోభకస్తథా ।
ప్రకృతేః క్షోభకశ్చైవ మహతః క్షోభకస్తథా ॥ 15-106॥
భూతానాం క్షోభకశ్చైవ బుద్ధేశ్చ జ్ఞాంభకస్తథా ।
ఇంద్రియాణాం క్షోభకశ్చ విషయక్షోభకస్తథా ॥ 15-107॥
బ్రహ్మణః క్షోభకశ్చైవ రుద్రస్య క్షోభకస్తథా ।
అగమ్యశ్చక్షురాదేశ్చ శ్రోత్రాగమ్యస్తథైవ చ ॥ 15-108॥
త్వచా న గమ్యః కూర్మశ్చ జిహ్వగ్రాహ్యస్తథైవ చ ।
గ్రాణోంద్రియాగమ్య ఏవ వాచా2గ్రాహ్యస్తథైవ చ ॥ 15-109॥
అగమ్యశ్చైవ పాణిభ్యాం పదాగమ్యస్తథైవ చ ।
అగ్రాహ్యో మనసశ్చైవ బుద్ధ్యాగ్రాహ్యో హరిస్తథా ॥ 15-110॥

అహం బుద్ధ్యా తథా గ్రాహ్యశ్చేతసా గ్రాహ్యో ఏవ చ ।

శంఖపాణిరవ్యయశ్చ గదాపాణిస్తథైవ చ ॥

॥ 15-111॥

శారఙ్గపాణిశ్చ కృష్ణశ్చ జ్ఞానమూర్తిః పరంతపః ।

తపస్వీ జ్ఞానగమ్యో హి జ్ఞానీ జ్ఞానవిదేవ చ ॥

॥ 15-112॥

జ్ఞేయశ్చ జ్ఞేయహీనశ్చ జ్ఞప్తిశ్చైతన్యరూపకః ।

భావో భావ్యో భవకరో భావనో భవనాశనః ॥

॥ 15-113॥

గోవిందో గోపతిర్గోపః సర్వగోపీసుఖప్రదః ।

గోపాలో గోగతిశ్చైవ గోమతిర్గోధరస్తథా ॥

॥ 15-114॥

ఉపేంద్రశ్చ నృసింహశ్చ శౌరిశ్చైవ జనార్దనః ।

ఆరణేయో బృహద్భానుర్బృహద్దీప్తిస్తథైవ చ ॥

॥ 15-115॥

దామోదరస్త్రికాలశ్చ కాలజ్ఞః కాలవర్జితః ।

త్రిసంధ్యో ద్వాపరం త్రేతాప్రజాద్వారం త్రివిక్రమః ॥

॥ 15-116॥

విక్రమో దండహస్తశ్చ హ్యేకదండీ త్రిదండధృక్ ।

సామభేదస్తథోపాయః సామరూపీ చ సామగః ॥

॥ 15-117॥

సామవేదో హ్యథర్వశ్చ సుకృతః సుఖరూపకః ।

అథర్వవేదవిచ్ఛేవ హ్యథర్వాచార్య ఏవ చ॥

॥ 15-118॥

ఋగ్రూపీ చైవ ఋగ్వేద ఋగ్వేదేషు ప్రతిష్ఠితః ।

యజుర్వేత్తా యజుర్వేదో యజుర్వేదవిదేకపాత్ ॥

॥ 15-119॥

బహుపాచ్చ సుపాచ్ఛైవ తథైవ చ సహస్రపాత్ ।

చతుష్పాచ్ఛైవ ద్విపాచ్ఛైవ సప్రతిర్వాయోపమోబలీ ॥

॥ 15-120॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్తుతిః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, రోజువిద్యే రోజుగుత్వ యోగే, సవతారవిద్యాయే, శ్లోకాః ॥
 ॥ శ్రీ భగవంతువోచ ॥

తపామ్యహమహం వర్షం నిగృహ్ణామ్యుత్పృజామి చ ।

అమృతం చైవ మృత్యుశ్చ సదసచ్ఛాహమర్జున ॥

॥ 9-19 ॥

త్రైవిద్యా మాం సోమపాః పూతపాపాః యజ్ఞైరిష్ట్యా స్వర్గతిం ప్రార్థయంతే ।

తే పుణ్యమాసాద్య సురేంద్రలోకమ్ అశ్నంతి దివ్యాందివి దేవభోగాన్ ॥

॥ 9-20 ॥

తే తం భుక్త్వా స్వర్గలోకం విశాలం క్షీణే పుణ్యే మర్త్యలోకం విశంతి ।

ఏవం త్రయీధర్మమనుప్రపన్నాః గతాగతం కామకామా అభంతే ॥

॥ 9-21 ॥

అనన్యాశ్చింతయంతో మాం యే జనాః పర్యుపాసతే ।

తేషాం నిత్యాభియుక్తానాం యోగక్షేమం వహామ్యహం ॥

॥ 9-22 ॥

యేఽప్యన్యదేవతా భక్తాః యజంతే శ్రద్ధయాన్వితాః ।

తేఽపి మామేవ కౌంతేయ యజంత్యవిధిపూర్వకం ॥

॥ 9-23 ॥

అహం హి సర్వయజ్ఞానాం భోక్తా చ ప్రభురేవ చ ।

న తు మామభిజానంతి తత్త్వేనాతశ్చ్యవంతి తే ॥

॥ 9-24 ॥

యాంతి దేవవ్రతా దేవాన్ పితౄన్యాంతి పితృవ్రతాః ।

భూతాని యాంతి భూతేజ్యాః యాంతి మద్యాజినోఽపి మాం ॥

॥ 9-25 ॥

పత్రం పుష్పం ఫలం తోయం యో మే భక్త్యా ప్రయచ్ఛతి ।

తదహం భక్తుపహృతమ్ అశ్నామి ప్రయతాత్మనః ॥

॥ 9-26 ॥

యత్కరోషి యదశ్నాసి యజ్ఞహోషి దదాసి యత్ ।

యత్తపస్యసి కౌంతేయ తత్కురుష్వ మదర్పణం ॥

॥ 9-27 ॥

శుభాశుభఫలైరేవం మోక్ష్యసే కర్మబంధనైః ।

సన్న్యాసయోగయుక్తాత్మా విముక్తో మాముపైష్యసి ॥

॥ 9-28 ॥

సమోఽహం సర్వభూతేషు న మే ద్వేష్యోఽస్తి న ప్రియః ।

యే భజంతి తు మాం భక్త్యా మయి తే తేషు చాప్యహం ॥

॥ 9-29 ॥

అపి చేత్సుదురాచారః భజతే మామనన్యభాక్ ।

సాధురేవ స మంతవ్యః సమ్యగ్వ్యవసితో హి సః ॥

॥ 9-30 ॥

క్షీప్రం భవతి ధర్మాత్మా శశ్వచ్ఛాంతిం నిగచ్ఛతి ।

కౌంతేయ ప్రతిజానీహి న మే భక్తః ప్రణశ్యతి ॥

॥ 9-31 ॥

మాం హి పార్థ వ్యపాశ్రిత్య యేఽపి స్యుః పాపయోనయః ।

స్త్రీయో వైశ్యాస్తథా శూద్రాః తేఽపి యాంతి పరాం గతిం ॥

॥ 9-32 ॥

కిం పునర్బ్రాహ్మణాః పుణ్యాః భక్తా రాజర్షయస్తథా ।

అనిత్యమసుఖం లోకమిమం ప్రాప్య భజస్వ మాం ॥

॥ 9-33 ॥

మన్మనా భవ మద్భక్తః మద్యాజీ మాం నమస్కరు ।

మామేవైష్యసి యుక్త్యేవమ్ ఆత్మానం మత్పరాయణః ॥

॥ 9-34 ॥

॥ ఇతి, శ్రీమద్భగవద్గీతోసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, రోజవిద్య రోజగుప్త్య యోగే, సహవశాఽధ్యాయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షహా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ।

శ్రీ-----శ్రీ-----శ్రీ